

ঈদ-উজ্জ-জোহা উপলক্ষে মুখ্যমন্ত্রীর শুভেচ্ছা

দিছপুর, ৩১ জুলাই : মুখ্যমন্ত্রী সর্বানন্দ সোণোৱালে ঈদ-উজ্জ-জোহা উপলক্ষে বাজ্যখনৰ ইছলাম ধর্মাবলম্বী লোক সকলৰ লগতে অসমবাসীলৈ আন্তৰিক শুভেচ্ছা জ্ঞাপন কৰিছে।

আজি এক বিবৃতিয়োগে মুখ্যমন্ত্রী সোণোৱালে কয় যে ঈদ-উজ্জ-জোহা হ'ল ইছলাম ধর্মাবলম্বী জনসাধারণৰ এক অতি পৱিত্র উৎসৱ। ঈদ-উজ্জ-জোহা উৎসৱে আমাক ত্যাগ, কৰণা আৰু মানৱ প্ৰেম আৰু ভাতৃত্ববোধৰ মহান অনুভূতিৰে উদ্বৃদ্ধ কৰে। ঈদ-উজ্জ-জোহা পালনৰ জৰিয়তে জনসাধারণৰ মাজত বৰ্তি থকা প্ৰেম, ভাতৃত্ববোধৰ বান্ধোন অধিক সুদৃঢ় হোৱাৰ উপৰি পাৰস্পৰিক বুজাবুজিৰে মানৱ কল্যাণৰ হকে কাম কৰিবলৈ সকলোকে অনুপ্রাণিত কৰে।

মুখ্যমন্ত্রীয়ে ঈদ-উজ্জ-জোহা পালনৰ জৰিয়তে বাজ্যখনৰ সকলো শ্ৰেণীৰ জনসাধারণৰ মাজত থকা ঐক্য, শান্তি, সমন্বয় আৰু ভাতৃত্বৰ বান্ধোন অধিক সুদৃঢ় হ'ব বুলি আশা প্ৰকাশ কৰে।

ক'ভিড-১৯ অতিমাৰীৰ এই জটিল সম্বিলিপিৰ পালন কৰা এইবাৰৰ ঈদ-উজ্জ-জোহা উৎসৱত এই দুঃসময়ৰ পৰা সমগ্ৰ মানৱ জাতিক বক্ষা কৰাৰ হেতু প্ৰাৰ্থনা কৰাৰ বাবে ইছলাম ধৰ্মী জনসাধারণক আহ্বান জনোৱাৰ লগতে স্বাস্থ্য সম্পৰ্কীয় নীতি-নিয়ম বক্ষা কৰা, সামাজিক দূৰত্ব তথা ক'ভিড-১৯ ৰ অন্যান্য প্ৰট'কল মানি চলি এই উৎসৱ পালন কৰাৰ বাবে মুখ্যমন্ত্রীয়ে আহ্বান জনায়।

বংভাৰ / পুঁড়েৰ
৩১/০৭/২০২০